

இனிமையான குழந்தைகளே! நீங்கள் இங்கே மனிதரில் இருந்து தேவதை ஆவதற்கான போதனை (பயிற்சி) பெறுவதற்காக வந்திருக்கிறீர்கள். சோழியில் இருந்து வைரமாக ஆகிக் கொண்டிருக்கிறீர்கள்.

கேள்வி : குழந்தைகளாகிய உங்களுக்கு இந்தப் படிப்பில் எந்த ஒரு செலவும் கிடையாது. ஏன்?

பதில் : ஏனென்றால் உங்களுடைய தந்தையே தான் ஆசிரியராக இருக்கிறார். தந்தை குழந்தைகளிடம் கட்டணம் எப்படிப் பெற்றுக் கொள்வார்? தந்தையின் குழந்தைகளாக ஆனார்கள், மடியில் வந்தார்கள் என்றால் ஆஸ்திக்கு உரிமை உள்ளவர்களாக ஆகி விட்டார்கள். குழந்தைகளாகிய நீங்கள் செலவில்லாமல் சோழியில் இருந்து வைரம் போன்ற தேவதை ஆகிறீர்கள். பக்தியில் தீர்த்த ஸ்தலங்களுக்குச் செல்வார்கள், தான-புண்ணியம் செய்வார்கள் என்றால் செலவு மேல் செலவு தான். இங்கேயோ தந்தை குழந்தைகளுக்கு இராஜ்யத்தைத் தருகிறார். ஆஸ்தி முழுவதையும் இலவசமாகத் தருகிறார். பாவனமாகுங்கள், ஆஸ்தியைப் பெறுங்கள்.

ஓம் சாந்தி. குழந்தைகள் புரிந்து கொண்டுள்ளனர், நாம் மாணவர்கள் என்று. தந்தையினுடைய மாணவர்கள் என்ன படித்துக் கொண்டிருக்கிறீர்கள்? நாம் மனிதரில் இருந்து தேவதை ஆவதற்கான கல்வியை கற்றுக் கொண்டிருக்கிறோம். நாம் ஆத்மாக்கள் பரமபிதா பரமாத்மாவிடமிருந்து கல்வி கற்றுக் கொண்டிருக்கிறோம். இப்போது புரிந்து கொண்டுள்ளோம், ஒவ்வொரு பிறவியிலும் தன்னை தேகமாக நினைத்திருந்தோம், ஆத்மாவாக அல்ல. அந்த லௌகிகத் தந்தை படிப்பிற்காக வேறு இடத்துக்கு அனுப்பி விடுகின்றார். சத்திக்காக இன்னோர் இடத்துக்கு அனுப்பி விடுகின்றனர். தந்தை முதுமையடைந்து விட்டால் பிறகு அவருக்கு வானப்ரஸ்தத்தில் செல்வதற்கான எண்ணம் வருகின்றது. ஆனால் வானப்ரஸ்தம் என்பதன் அர்த்தம் யாருக்கும் தெரியவில்லை. சப்தத்திற்கு அப்பாற்பட்டு நாம் எப்படிச் செல்ல முடியும்? புத்தியில் பதிவதில்லை. இப்போதோ நாம் பதீத்தாக உள்ளோம். எங்கிருந்து ஆத்மாக்கள் நாம் வந்தோமோ, அங்கே நீங்கள் தூய்மையாக இருந்தீர்கள். இங்கே வந்து பாகத்தை நடித்து-நடித்தே பதீத் ஆகியிருக்கிறீர்கள். இப்போது மீண்டும் யார் பாவனமாக்குவது? அழைக்கவும் செய்கின்றனர், ஹே பதீத் பாவனா என்று. குருவையோ யாரும் பதீத் பாவனர் எனச் சொல்ல முடியாது. குருவை ஏற்பாடு செய்து கொள்கிறார்கள் பிறகும் கூட ஒருவர் மீது முழு நிச்சயம் ஏற்படுவதில்லை. அதனால் தேடுகின்றனர்-அந்த மாதிரி யாரேனும் குரு கிடைப்பார்களா, நம்மை நம் வீட்டுக்கு அல்லது வானப்ரஸ்த நிலைக்கு கொண்டு போய்ச் சேர்ப்பார்களா? அதற்காக அநேக யுக்திகளை உருவாக்குகின்றனர். இன்னாருக்கு அதிக மகிமை உள்ளது என எங்காவது கேள்விப்பட்டால் உடனே அங்கே செல்வார்கள். யார் இந்த மரத்தின் கன்றாக இருக்கிறார்களோ, அவர்களுக்கு இந்த ஞானம் நன்கு புத்தியில் பதியும். இதுவோ தெளிவான விஷயம் எனப் புரிந்து கொள்வார்கள். நிச்சயமாக நீங்கள் வானப்ரஸ்த நிலைக்குச் செல்கிறீர்கள் அல்லவா? இது ஒன்றும் பெரிய விஷயம் கிடையாது. ஆசிரியர் பாடசாலையில் கற்றுக் கொடுப்பது அவருக்குப் பெரிய விஷயமல்ல. பக்தர்களுக்கு என்ன வேண்டும்? இதுவும் யாருக்கும் தெரியாது. இப்போது குழந்தைகள் நீங்கள் இந்த டிராமாவின் சக்கரத்தை நன்கு அறிந்து கொண்டு விட்டீர்கள். நீங்கள் புரிந்து கொண்டிருக்கிறீர்கள், முதல் முக்கிய விஷயம், பாவனமாவதற்காக பாபாவை நினைவு செய்ய வேண்டும் என்று. லௌகிகத் தந்தையோ அனைவருக்கும் நினைவு உள்ளது. பரலௌகிகத் தந்தையைப் பற்றி அறிந்து கொள்ளவில்லை. இப்போது நீங்கள் புரிந்து கொண்டிருக்கிறீர்கள், தன்னை ஆத்மா என உணர்ந்து பாபாவை நினைவு செய்வது சுலபத்திலும் சுலபமானதும் கூட, கஷ்டத்திலும் கஷ்டமானதும் கூட. ஆத்மா இவ்வளவு சிறிய நட்சத்திரமாக உள்ளது. பாபாவும் ஒரு நட்சத்திரம். அவர் சம்பூர்ண பவித்திர ஆத்மா, இவர் சம்பூர்ண அபவித்திரமான ஆத்மா. சம்பூர்ண பவித்திரமானவரின் சங்கம் (சேர்க்கை) அக்கரை சேர்க்கும்..... அதுவும் ஒருவரின் தொடர்பால் தான் கிடைக்கும். சேர்க்கை (நட்பு) நிச்சயமாக வேண்டும். பிறகு தீய நட்பும் கிடைக்கிறது - 5 விகார ரூப இராவணனின் நட்பு. அது இராவண சம்பிரதாயம் எனப்படும். இப்போது நீங்கள் இராம சம்பிரதாயத்தினராக ஆகிக் கொண்டிருக்கிறீர்கள். நீங்கள் இராம சம்பிரதாயத்தினராக ஆகி விடுவீர்கள். பிறகு இந்த இராவண சம்பிரதாயம் இருக்காது. இந்த ஞானம் புத்தியில் உள்ளது. ராம் என்று பகவானைச் சொல்வார்கள். பகவான் தான் வந்து இராமராஜ்யத்தை ஸ்தாபனை செய்கிறார். அதாவது சூரிய வம்சி இராஜ்யத்தை ஸ்தாபனை செய்கிறார். இராம ராஜ்யம் என்று கூடச் சொல்ல மாட்டார்கள். ஆனால் புரிய வைப்பதற்கு சுலபமாக உள்ளது - இராம ராஜ்யம், இராவண இராஜ்யம். உண்மையில் அது சூரிய வம்சி

இராஜ்யம். உங்களுடைய சிறிய புத்தகம் ஒன்று உள்ளது - வைரம் போன்ற வாழ்க்கையை எப்படி அமைத்துக் கொள்வது? இப்போது வைரம் போன்ற வாழ்க்கை எனச் சொல்லப் படுவது எது? மனிதர்களுக்கு என்ன தெரியும், உங்களைத் தவிர? எழுத வேண்டும் - வைரம் போன்ற தேவதா வாழ்க்கையை எப்படி அமைத்துக் கொள்வது? தேவதா என்ற சொல்லைச் சேர்த்துக் கொள்ள வேண்டும். நீங்கள் உணர்ந்து கொண்டிருக்கிறீர்கள், நாம் வைரம் போன்ற வாழ்க்கையை இங்கே உருவாக்கிக் கொண்டிருக்கிறோம். பாபாவைத் தவிர வேறு யாராலும் உருவாக்க முடியாது. புத்தகம் நன்றாக உள்ளது, அதில் இதைச் சேர்த்து விடுங்கள். நீங்கள் அசுர, சோழி போன்ற ஜென்மத்திலிருந்து தேவதா, வைரம் போன்ற ஜென்மத்தை ஒரு விநாடியில் அடைய முடியும், ஒரு சோழி பைசா கூடச் செலவில்லாமல். குழந்தை தந்தையிடம் ஜென்மம் எடுக்கிறது, உடனே ஆஸ்திக்கு அதிகாரி ஆகி விடுகின்றது. குழந்தைக்கு செலவு இருக்கிறதா என்ன? மடியில் வந்ததும் ஆஸ்திக்கு அதிகாரி ஆகி விட்டது. தந்தை தான் செலவு செய்கிறார், குழந்தை செய்வ தில்லை. இப்போது நீங்கள் என்ன செலவு செய்திருக்கிறீர்கள்? தந்தையுடையவர்களாக ஆவதில் ஏதேனும் செலவு இருக்கிறதா என்ன? இல்லை. எப்படி லௌகிக் தந்தையுடையவர்களாக ஆவதில் செலவு இல்லையோ, அதுபோல் பரலௌகிக் தந்தையுடையவர்களாக ஆவதிலும் எந்த ஒரு செலவும் கிடையாது. இதையோ பாபா வந்து கற்றுத் தருகிறார். கற்றுத் தந்து உங்களை தேவதையாக ஆக்குகிறார். நீங்கள் ஒன்றும் சின்னக் குழந்தை இல்லை. பெரியவர்கள். தந்தையுடையவர்களாக ஆவதால் தந்தை அறிவுரை தருகிறார்-நீங்கள் உங்களது இராஜ்யத்தை ஸ்தாபனை செய்ய வேண்டும். இதில் பவித்திரமாக அவசியம் ஆக வேண்டும். செலவோ எதுவுமே கிடையாது. கங்கைக்குச் செல்கின்றனர், தீர்த்தங்களுக்கு ஸ்நானம் செய்வதற்காகச் செல்கின்றனர். செலவோ செய்வார்கள் தானே? உங்களுக்கு பாபா மீது நிச்சயம் ஏற்பட்டது, செலவு இருந்ததா என்ன? உங்களிடம் சென்டர்களின் பக்கம் வருகின்றனர். நீங்கள் அவர்களுக்குச் சொல்கிறீர்கள், இப்போது எல்லையற்ற தந்தையின் ஆஸ்தி பெற்றுக் கொள்ளுங்கள். பாபாவை நினைவு செய்யுங்கள். அவர் தந்தை அல்லவா? தந்தை தாமே சொல்கிறார், எனது ஆஸ்தி உங்களுக்கு வேண்டுமானால் பதித்திலிருந்து பாவனமாகுங்கள். அப்போது பாவன (தூய்மையான புதிய) உலகின் எஜமானர் ஆக முடியும். இதையும் அறிவீர்கள், பாபா வைகுண்டத்தை ஸ்தாபனை செய்கிறார். புத்திசாலிக் குழந்தைகள் நல்லபடியாகப் புரிந்து கொள்கிறார்கள். அந்தப் படிப்பில் செலவு எவ்வளவு ஆகிறது! இங்கே எந்த ஒரு செலவும் கிடையாது. ஆத்மா சொல்கிறது, நான் அழிவற்றவன். இந்த சரீரம் விநாசமாகி விடும். குழந்தை-குட்டிகள் அனைவரும் விநாசமாகி விடுவார்கள். நல்லது, இவ்வளவு பணம் சேர்த்து வைத்திருக் கிறீர்களே, இதை என்ன செய்வீர்கள்? சிந்தனையோ எழும் தானே? யாரேனும் பணக்காரர்களும் இருப்பார்கள், அவர்களுக்கு யாருமே இல்லை என வைத்துக் கொள்ளுங்கள், ஞானம் கிடைக்கிறது என்றால் இந்தச் சூழ்நிலையில் பைசா என்ன செய்யும்? படிப்போ வருமானத்துக்கு ஆதாரம். பாபா சொல்லியிருந்தார், ஆபிரகாம் லிங்கன் இருந்தார், மிகவும் ஏழையாக இருந்தார். இரவில் கண் விழித்துப் படித்தார், படித்துப் படித்து அவ்வளவு புத்திசாலி ஆகி விட்டார், நாட்டின் ஜனாதிபதி ஆகி விட்டார். செலவாகிறதா என்ன? ஒன்றுமே இல்லை. அநேகர் ஏழைகளாக உள்ளனர். அவர்களிடமிருந்து அரசாங்கம் படிப்பிற்காகப் பணம் பெற்றுக் கொள்வதில்லை. இதுபோல் அநேகர் படிக்கின்றனர். ஆக, அவரும் கட்டணம் (செலவு) எதுவுமின்றி பிரசிடென்ட் ஆகி விட்டார். எவ்வளவு பெரிய பதவி அடைந்து விட்டார்! இந்த ஈஸ்வரிய அரசாங்கமும் எந்த ஒரு செலவும் (கட்டணமும்) பெற்றுக் கொள்வதில்லை. உலகில் அனைவரும் ஏழைகள் எனப் புரிந்து கொண்டுள்ளது. எவ்வளவு தான் பணக்காரர்களாக, லட்சாதிபதிகளாக, கோடீஸ்வரர்களாக இருந்தாலும் அவர்களும் சொல்வார்கள், நாங்கள் ஏழைகள் என்று. நான் அவர்களைப் பணக்காரர்களாக ஆக்குகிறேன். செல்வம் எவ்வளவு தான் இருந்தாலும், நீங்கள் அறிவீர்கள், இன்னும் கொஞ்ச நாட்கள் தான் இருக்கிறது. இவை அனைத்தும் மண்ணோடு மண்ணாகி விடும். ஆக, அவர்கள் அப்போது ஏழை ஆகின்றனர் இல்லையா? எல்லாமே படிப்பின் ஆதாரத்தில் உள்ளது. தந்தை, குழந்தைகளிடம் படிப்பிற்காக என்ன பெற்றுக் கொள்வார்? பாபாவோ உலகத்தின் எஜமானர். குழந்தைகள் அறிவார்கள், நாம் வருங்காலத்தில் இதுவாக ஆவோம். நான் வந்திருக்கிறேன், இதை ஸ்தாபனை செய்வதற்காக. பேட்ஜிலும் இந்த ஞானம் உள்ளது. புதுப்புதுக் கண்டுபிடிப்புகள் வெளிவந்து கொண்டே உள்ளன. சிவபாபா சொல்கிறார், ஆத்மாவாகிய என்னுள் அந்த பாகம் முழுவதும் அடங்கியுள்ளது. யார் விகாரி, பதித்தாக ஆகின்றனரோ, அவர்களை பாபா வந்து பாவனமாக்குகிறார். இதையோ அறிவீர்கள், 5000 ஆண்டுகளுக்கு முன் பாபாவிடமிருந்து உலகத்தின் இராஜ்யத்தை அடைந்திருந்தோம். முக்கிய விஷயம், பாபா சொல்கிறார், என்னை மட்டுமே நினைவு செய்யுங்கள். நமக்கு முன்னிலையில் சொல்கிறார். இரதம் கிடைத்து விட்டதென்றால் பாபாவும் வந்து விட்டார். இரதமோ என்று ஒன்று நிர்ணயிக்கப்படும் இல்லையா? இது உருவாக்கப்பட்ட நாடகம்.

மாற்றம் ஏற்பட முடியாது. கேட்கின்றனர், இந்த நகைவியாபாரி எப்படி பிரஜாபிதா பிரம்மா ஆவார் என்று. இவர் நகைவியாபாரியாக இருந்தார் எனப் புரிந்து கொண்டுள்ளனர். நகைகளில் போலியும் உள்ளது, உண்மையானதும் உள்ளது. இதிலும் கூட உண்மையான நகை தருகிறார் எனும் போது அது என்ன வேலைக்காகும்? இது ஞான ரத்தினமாகும். இதற்கு முன் அந்த நகைகளுக்கு எந்த ஒரு மதிப்பும் கிடையாது. இந்த ரத்தினம் கிடைத்ததும் புரிந்து கொண்டார், இந்த நகைத்தொழிலோ எதற்கும் உதவாது. இந்த அவிநாசி ஞான ரத்தினங்கள் ஒவ்வொன்றும் லட்சம் ரூபாய்க்கு சமமானது. எவ்வளவு ரத்தினங்கள் உங்களுக்குக் கிடைக்கின்றன! இந்த ஞான ரத்தினங்கள் தான் உண்மையானவையாக ஆகி விடுகின்றன. நீங்கள் அறிவீர்கள், பாபா இந்த ரத்தினங்களைத் தருகிறார், பையை நிரப்பிக் கொள்வதற்காக. இவை இலவசமாகக் கிடைக்கின்றன. எந்த ஒரு செலவும் கிடையாது. அங்கோ (சத்யுகத்தில்) சுவர்களிலும் கூரைகளிலும் கூட வைர-வைரீயங்கள் பதிக்கப் பட்டிருக்கும். அவற்றின் மதிப்பு எவ்வளவு இருக்கும்? பின்னால் தான் அவற்றுக்கு விலை மதிப்பு இருக்கும். அங்கோ வைர-வைரீயங்களும் கூட உங்களுக்கு ஒன்றுமே இல்லை. இதுவோ குழந்தைகளுக்கு நிச்சயம் இருக்க வேண்டும்.

பாபா புரிய வைத்துள்ளார், அவர் ஒளியாகவும் ஞானம் நிறைந்தவராகவும் உள்ளார். பாபாவுக்கு மிகச்சிறிய ரூபம். அவர் ஞானக்கடல் எனச் சொல்லப் படுகிறார். இந்த ஞான ரத்தினங்களால் நீங்கள் மிகப்பெரும் செல்வந்தர்களாக ஆவீர்கள். மற்றப்படி எந்த ஓர் அமிர்தம் அல்லது தண்ணீர் முதலியவற்றின் மழை கிடையாது. படிப்பில் தண்ணீரின் விஷயம் கிடையாது. பாவனமாவதில் செலவு என்ற பேச்சே கிடையாது. உங்களுக்கு இப்போது அறிவு கிடைத்துள்ளது. புரிந்து கொண்டிருக்கிறீர்கள், பதீதபாவனர் ஒரே ஒரு பாபா மட்டுமே. நீங்கள் உங்களுடைய யோகபலத்தின் மூலம் பாவனமாகிக் கொண்டிருக்கிறீர்கள். பாவனமாகிப் பாவன உலகிற்குச் செல்வோம் என்பதை அறிவீர்கள். இப்போது இது சரியா, அது சரியா? இந்த அனைத்து விஷயங்களிலும் புத்தி செல்ல வேண்டும். டிராமாவில் இந்த பக்தியின் பாகமும் இருக்க வேண்டும் என்று உள்ளது. பாபா சொல்கிறார், இப்போது நீங்கள் பாவனமாகிப் பாவன உலகிற்குச் செல்ல வேண்டும். யார் பாவனமாகிறார்களோ, அவர்கள் அவ்வுலகிற்குச் செல்வார்கள். யார் இங்குள்ள கன்றாக (துளிர்விடும் புதிய செடியாக) இருப்பார்களோ, அவர்கள் வெளிவருவார்கள். மற்றப்படி கொஞ்சம் பேர் தான் புரிந்து கொள்வார்கள். அவர்களோ சேற்றில் சிக்கிக் கொண்டுள்ளனர். எப்போது கேட்கிறார்களோ, அப்போது கடைசியில் சொல்வார்கள் - அஹோ பிரபு, உன்னுடைய லீலை..... நீங்கள் பழைய உலகைப் புதியதாக எப்படி ஆக்குகிறீர்கள்? உங்களுடைய இந்த ஞானம் செய்தித்தாள்களில் மிக அதிகமாகவே வெளியிடப் படும். குறிப்பாக இந்தச் சித்திரத்தை வண்ணமயமாக செய்தித்தாள்களில் போடுங்கள். மேலும் எழுதுங்கள் - சிவபாபா பிரம்மா மூலம் படிப்பு சொல்லித் தந்து சொர்க்கத்தின் எஜமானராக இதுபோல் (லட்சுமி-நாராயணர்) ஆக்குகிறார். எப்படி? நினைவு யாத்திரை மூலம். நினைவு செய்து-செய்தே உங்களிடமுள்ள கறை நீங்கி விடும். நீங்கள் வரக்கூடிய அனைவருக்கும் இந்த வழியைச் சொல்ல முடியும் - பாபா சொல்கிறார், என்னை மட்டும் நினைவு செய்யுங்கள், தன்னை ஆத்மா என உணருங்கள். அடிக்கடி இதை நினைவு படுத்திப் பிறகு அவர்களின் முகம் சிறிது மாறுகிறதா எனப் பாருங்கள். கண்கள் நீரில் நனைகின்றனவா? அப்போது புரிந்து கொள்ளுங்கள், கொஞ்சம் புத்தியில் பதிந்துள்ளது. முதல்-முதலில் இந்த ஒரு விஷயத்தை மட்டுமே புரிய வைக்க வேண்டும். 5000 ஆண்டுகளுக்கு முன்பும் கூட பாபா சொல்லியிருக்கிறார், என்னை மட்டுமே நினைவு செய்யுங்கள். சிவபாபா வந்திருந்தார், அதனால் தான் சிவஜெயந்தி கொண்டாடுகின்றனர் இல்லையா? பாரதத்தை சொர்க்கமாக ஆக்குவதற்காக இதே தான் புரிய வைக்கப் பட்டது - என்னை மட்டுமே நினைவு செய்வீர்களானால் நீங்கள் பாவனமாகி விடுவீர்கள். சின்னச் சின்னப் பெண் குழந்தைகள் கூட இதுபோல் அமர்ந்து புரிய வைக்க வேண்டும். எல்லையற்ற தந்தை சிவபாபா இதுபோல் புரிய வைக்கிறார். பாபா என்ற சொல் மிகவும் இனிமையானதாகும். பாபா மற்றும் ஆஸ்தி. இத்தகைய நிச்சயத்தில் குழந்தைகள் இருக்க வேண்டும். இதுவே மனிதரில் இருந்து தேவதை ஆவதற்கான வித்யாலயம் (பள்ளி). தேவதைகள் தூய்மையாக இருப்பவர்கள். இப்போது பாபா சொல்கிறார், தன்னை ஆத்மா என உணர்ந்து என்னை நினைவு செய்யுங்கள், மன்மனாபவ. இந்த வார்த்தையைக் கேட்டிருக்கிறீர்கள். கேட்டதில்லை என்றால் பாபா சொல்கிறார் - நான் தான் பதீத பாவன். என்னை நினைவு செய்வீர்களானால் உங்களிடமுள்ள கறை நீங்கி விடும், நீங்கள் சதோபிரதானமாக ஆகி விடுவீர்கள். முயற்சியே இது தான். ஞானத்தைப் பற்றியோ அனைவரும் சொல்லி விடுகின்றனர் - மிக நன்றாக இருக்கிறது, முதல்தரமான ஞானம் என்பதாக. ஆனால் புராதன யோகத்தைப் பற்றிய விஷயத்தை யாருமே அறிந்திருக்கவில்லை. பாவனமாவதற்கான விஷயத்தை நீங்கள் சொல்கிறீர்கள் என்றாலும் கூடப் புரிந்து கொள்வதில்லை. பாபா சொல்கிறார், நீங்கள் அனைவரும் பதீதர்கள், தமோபிரதானமாக ஆகி விட்டீர்கள். இப்போது தன்னை ஆத்மா என

உணர்ந்து என்னை நினைவு செய்யுங்கள். முதலில் ஆத்மாக்கள் நீங்கள் என்னோடு கூட இருந்தீர்கள் இல்லையா? என்னை நீங்கள் அழைக்கவும் செய்கிறீர்கள், ஓ காட் ஃபாதர் வாருங்கள் என்று. இப்போது நான் வந்து விட்டேன். எனது வழிமுறைப்படிச் செல்லுங்கள். இதுவே பாவனமாவதற்கான வழிமுறை. நான் சர்வசக்திவான், சதா தூய்மையானவன். இப்போது நீங்கள் என்னை நினைவு செய்யுங்கள். இது தான் புராதன (பழமையான) ராஜ்யோகம் எனச் சொல்லப்படுகின்றது. நீங்கள் தொழில் முதலியவற்றிலும் கூட இருங்கள், குழந்தை-குட்டிகளைப் பராமரித்துக் கொள்ளுங்கள். புத்தியோகத்தை மட்டும் மற்ற அனைத்திலிருந்தும் அகற்றி என்னிடம் ஈடுபடுத்துங்கள். இது அனைத்திலும் முக்கிய விஷயமாகும். இதைப் புரிந்து கொள்ளவில்லை என்றால் எதையுமே புரிந்து கொள்ளவில்லை என்றாகும். ஞானத்தைப் பற்றியோ சொல்கின்றனர், மிக நல்ல ஞானம் கொடுக்கிறீர்கள், தூய்மை பற்றிய விஷயமும் நன்றாக உள்ளது. ஆனால் நாங்கள் எப்படி தூய்மை ஆவோம்? எப்போதுமே இவ்விஷயத்தைப் புரிந்து கொள்வதில்லை. தேவதைகள் எப்போதுமே தூய்மையாக இருந்தனர் இல்லையா? அவர்கள் எப்படி அதுபோல் ஆனார்கள்? இவ்விஷயத்தை முதல்-முதலில் புரிய வைக்க வேண்டும். பாபா சொல்கிறார், என்னை நினைவு செய்யுங்கள். நினைவின் மூலம் தான் பாவங்கள் அழியும். மேலும் நீங்கள் தேவதா ஆகி விடுவீர்கள். நல்லது.

இனிமையிலும் இனிமையான தேடிக்கண்டெடுக்கப் பட்ட செல்லக் குழந்தைகளுக்கு தாயும் தந்தையுமாகிய பாப்தாதாவின் அன்பு நினைவு மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே!

தாரணைக்கான முக்கிய சாரம் :

- 1) தன்னை ஏழையிலிருந்து செல்வந்தராக ஆக்கிக் கொள்வதற்காக பாபாவிடமிருந்து அழிவற்ற ஞான ரத்தினங்களைப் பெற்றுக் கொள்ள வேண்டும். அந்த ஒவ்வொரு ரத்தினமும் லட்சம் ரூபாய் பெறுமானம் உள்ளதாகும். இதனுடைய மதிப்பை அறிந்து கொண்டு படிப்பைப் படிக்க வேண்டும். இந்தப் படிப்பு தான் வருமானத்திற்கு ஆதாரமாகும். இதன் மூலம் தான் உயர்ந்த பதவி பெற வேண்டும்.
- 2) இராம சம்பிரதாயத்தில் (வம்சத்தில்) வருவதற்காக சம்பூர்ண பவித்திரமான ஒரு பாபாவின் சேர்க்கையிலேயே இருக்க வேண்டும். தீய சேர்க்கையிலிருந்து சதா விலகி இருக்க வேண்டும். அனைத்திலிருந்தும் புத்தியோகத்தை விலக்கி ஒரு பாபாவிடம் ஈடுபடுத்த வேண்டும்.

வரதானம் : சேவையில் இருந்து கொண்டே கர்மாதீத ஸ்திதியின் அனுபவம் செய்யக்கூடிய தபஸ்வி மூர்த்தி ஆகுக.

நேரம் குறைவாக உள்ளது, சேவை இப்போதும் அதிகம் உள்ளது. சேவையில் தான் மாயா வருவதற்கான இடைவெளி உள்ளது. சேவையில் தான் சுபாவம் மற்றும் சம்மந்தத்தின் விஸ்தாரம் (வாய்ப்பு) உள்ளது. சுயநலமும் அடங்கியுள்ளது. அதில் கொஞ்சம் சமநிலை குறையுமானால் மாயா புதுப்புது வடிவம் எடுத்துக் கொண்டு வரும். அதனால் சேவை மற்றும் சுயஸ்திதியின் சமநிலையை அப்பியாசம் செய்யுங்கள். எஜமானர் ஆகி கர்மேந்திரியங்கள் என்ற வேலைக்காரர்கள் மூலம் சேவை செய்ய வையுங்கள். மனதில் ஒரு பாபா மட்டுமே, வேறு யாரும் கிடையாது - இந்த நினைவு வெளிப்படையான ரூபத்தில் இருக்க வேண்டும். அப்போது சொல்வார்கள், கர்மாதீத ஸ்திதியின் அனுபவி, தபஸ்வி மூர்த்தி என்று.

கலோகன் : காரணம் என்ற எதிர்மறையை, தீர்வு என்ற நேர்மறையாக மாற்றுங்கள்.